



ഔദ്യോഗിക പദവി ദുരുപയോഗം ചെയ്ത് കാർഗോ കമ്പനിയെ സഹായിച്ച കേസിൽ കസ്റ്റംസ് മൂന്ന് ഡെപ്യൂട്ടി കമ്മീഷണർക്ക് ഒരു വർഷം തടവും 60 ലക്ഷം രൂപ പിഴയും

Posted On: 04 MAY 2017 3:30PM by PIB Thiruvananthapuram

ഔദ്യോഗിക പദവി ദുരുപയോഗം ചെയ്ത് കാർഗോ എജൻസിക്ക് കസ്റ്റംസ് തീരുവയിൽ അനധികൃത ഇളവ് നൽകിയ കേസിൽ നെടുമ്പാശ്ശേരി എയർപോർട്ടിലെ എയർകാർഗോ കോംപ്ലക്സിലെ മൂന്ന് കസ്റ്റംസ് ഡെപ്യൂട്ടി കമ്മീഷണർ ആയിരുന്ന കെ.എസ്. ചന്ദ്രശേഖറിന് എറണാകുളം സി.ബി.ഐ. പ്രത്യേക കോടതി ഒരു വർഷം കഠിന തടവും 60 ലക്ഷം രൂപ പിഴയും വിധിച്ചു.

കേസിലെ രണ്ടു മൂന്നും പ്രതികളായ കൊച്ചിയിലെ മാർസ് കാർഗോ എജൻസീസ് പങ്കാളികളായ രാജു മാത്യുവിനും ജോർജ്ജ് ബാസ്റ്റിനും കോടതി രണ്ടു വർഷം കഠിന തടവും 30 ലക്ഷം രൂപ വീതം പിഴയും വിധിച്ചു.

നെടുമ്പാശ്ശേരി എയർപോർട്ടിലെ എയർകാർഗോ, കോംപ്ലക്സിൽ ഡെപ്യൂട്ടി കസ്റ്റംസ് കമ്മീഷണറായിരിക്കെ തന്റെ ഔദ്യോഗിക പദവി ദുരുപയോഗം ചെയ്ത് ചന്ദ്രശേഖർ പലപ്പോഴും മേൽ കാർഗോ സൂചിപ്പിച്ച കമ്പനിയുടെ ചരക്കുകളെ കസ്റ്റംസ് തീരുവ ഈടാക്കാതെ അനധികൃതമായി കടത്തിവിട്ടു.

ഇതിനു പ്രതിഫലമായി കാർഗോ കമ്പനിയിൽ നിന്ന് എട്ട് തവണയായി 3,79,350 രൂപയും കൈപ്പറ്റി. കർണ്ണാടകയിലെ ബസവേശ്വര ക്ഷേത്ര കമ്മിറ്റിയുടെ പേരിലെടുത്ത ഡിമാന്റ് ഡ്രാഫ്റ്റായാണ് പണം കൈമാറിയത്. സി.ബി.ഐ.യുടെ കൊച്ചി യൂണിറ്റിലെ അഴിമതി വിന്യാസ വിഭാഗമാണ് കേസ് അന്വേഷിച്ചത്.

(Release ID: 1490607) Visitor Counter : 2

